

Brussell, 25 ta' Ġunju 2024
(OR. en)

11521/24

FIN 607
GAF 25
AGRI 537
COH 44
EMPL 307
RECH 323
RELEX 898

EŻITU TAL-PROCEDIMENTI

minn:	Kumitat tal-Baġit
fi:	25 ta' Ġunju 2024
lil:	Kumitat tar-Rappreżentanti Permanenti/Kunsill
Nru. dok. preċ.:	11001/24
Suġġett:	Rapport Speċjali Nru 07/2024 tal-Qorti Ewropea tal-Awdituri: Is-sistemi tal-Kummissjoni għall-irkupru tan-nefqa irregolari tal-UE – Potenzjal ta' rkupru akbar, u aktar malajr – Konkluzjonijiet tal-Kunsill (25 ta' Ġunju 2024)

Id-delegazzjonijiet isibu fl-anness il-konkluzjonijiet tal-Kunsill dwar ir-rapport speċjali Nru 07/2024 tal-Qorti Ewropea tal-Awdituri intitolat "Is-sistemi tal-Kummissjoni għall-irkupru tan-nefqa irregolari tal-UE - Potenzjal ta' rkupru akbar, u aktar malajr", approvati mill-Kunsill (Affarijiet Ġenerali) fl-4039 laqgħa tiegħu li saret fil-25 ta' Ġunju 2024.

KONKLUŻJONIJIET TAL-KUNSILL

dwar ir-rapport speċjali Nru 07/2023 tal-Qorti Ewropea tal-Awdituri: Is-sistemi tal-Kummissjoni għall-irkupru tan-nefqa irregolari tal-UE – Potenzjal ta' rkupru akbar, u aktar malajr

IL-KUNSILL TAL-UNJONI EWROPEA:

1. JILQA' bi pjaċir ir-rapport speċjali Nru 7/2024 tal-Qorti Ewropea tal-Awdituri (minn hawn 'il quddiem imsejha "il-Qorti") u t-tweġibiet tal-Kummissjoni għar-rapport;
2. JIRRIKONOXXI li l-iżvilupp ta' sistemi effettivi għall-ġestjoni u l-monitoraġġ tan-nefqa irregolari mgarrba mill-benefiċjarji tal-fondi tal-UE huwa kruċjali għall-protezzjoni tal-interessi finanzjarji tal-UE;
3. JIEHU NOTA tas-sejbiet tar-rapport tal-Qorti, b'mod partikolari li:
 - il-Kummissjoni tirreġistra n-nefqa irregolari taħt ġestjoni diretta u indiretta b'mod preċiż u fil-pront; madankollu, hemm dewmien twil fil-proċess ta' rkupru li jista' jimmina l-effettività tal-implimentazzjoni tal-awditu u l-irkupru tal-fondi;
 - in-nefqa irregolari sistemika ma tigix segwita bl-istess mod fl-azzjonijiet esterni bħal fil-politiki interni;
 - taħt ġestjoni kondiviza, il-Kummissjoni hija responsabbli għall-monitoraġġ tas-sistemi tal-Istati Membri għar-registrazzjoni u l-irkupru tan-nefqa irregolari fl-agrikoltura, filwaqt li fil-każ tal-koeżjoni r-rwol u r-responsabbiltà ewlenin huma tal-Istati Membri;
 - id-data li l-Kummissjoni tippubblika dwar in-nefqa irregolari mhux dejjem tkun kompleta u konsistenti;
 - is-sistemi tal-Kummissjoni għall-ġestjoni u l-monitoraġġ tan-nefqa irregolari huma parzjalment effettivi;

4. JISHAQ FUQ l-importanza ta' rkupru effettiv tan-nefqa irregolari biex jiġi protett il-baġit tal-UE u biex jiġu skoraġġuti aktar attivitajiet irregolari, u r-responsabbiltà tal-Kummissjoni f'dan il-proċess fir-rigward tal-ġestjoni diretta u indiretta u sa ċertu punt tal-fondi agrikoli tal-UE;
5. JILQA' l-fatt li l-Kummissjoni aċċettat ir-rakkomandazzjonijiet kollha tal-Qorti, għalkemm waħda parzjalment biss, u B'MOD ĠENERALI JAQBEL mat-tweġibiet tal-Kummissjoni għas-sejbiet u r-rakkomandazzjonijiet inklużi fir-rapport tal-Qorti;
6. B'kunsiderazzjoni tar-rakkomandazzjonijiet tal-Qorti, JISTIENEN lill-Kummissjoni biex:
 - tkompli ssahha' il-proċessi, inkluż permezz tal-gwida diġà disponibbli, biex jitqassar id-dewmien għall-istabbiliment tal-ammonti riċevibbli, il-ħruġ ta' ordnijiet ta' rkupru u s-segwitu tal-irkupri f'modi ta' ġestjoni diretta u indiretta, anke billi jitqies l-eżitu tal-investigazzjonijiet imwettqa mill-OLAF u mill-UPPE;
 - ittejjeb ir-registrazzjoni ta' nefqa irregolari u ż-żmien li ttiehed biex din tiġi stabbilita f'azzjonijiet esterni billi teżamina l-impatt finanzjarju ta' irregolaritajiet sistemici, filwaqt li tirrevedi l-proċeduri u l-ippjanar tal-awditjar, f'kollaborazzjoni ma' organizzazzjonijiet ta' shubija;
 - tkompli tidentifika mal-Istati Membri aktar margini għal titjib fis-sistemi ta' kontroll tal-fondi agrikoli tal-UE, bil-ħsieb li jiżdiedu u jiġu armonizzati 'l fuq ir-rati ta' rkupru għan-nefqa irregolari. Is-soluzzjonijiet u l-gwida proposti għandhom jevitaw piż amministrattiv addizzjonali, jikkunsidraw id-differenzi fis-sistemi ta' kontroll, ir-regoli u l-proċeduri nazzjonali madwar l-Istati Membri, kif ukoll l-involvement tal-korpi nazzjonali differenti fil-proċess ta' rkupru;
 - ittejjeb it-trasparenza, billi ttiprovdi rappurtar komprensiv li jinkludi nefqa irregolari stabbilita matul is-sena għaċ-ċifri disponibbli u l-miżuri korrettivi meħuda, kif ukoll billi tippreżenta data aktar konsistenti li tista' tiġi kkorroborata.